

د اصحابو کيسې ۲

د شودو مور

بي بي حليمه سعديه

ليکوال: مهدي وحيدى صدر

ژباړه: محمدرحيم درانى

Download from: aghalibrary.com

د کتاب نوم: د وحی خپریدا
لیکوال: مهدي وحیدي صدر
ژباړه: محمدرحیم دراني
د متن علمي کارپیژاندي: محمد هادي یوسفی غروي
د اینځورونو کارپیژاندي: سید محسن موسوي
ویراستار: عبدالرحیم دراني
طراحی او اجرا: د نور کوثر سیمای شرکت
اینځورگر: حکیمه شریفی
رنگ ورکونکې: اشرف حسینی
خپروونکې: د اهل بیتو د نړیوالې غونډې د کلتوري چارو مرستیال
د چاپ وار: لومړی
د خپریدو تاریخ: ۱۳۸۸
چاپخانه: لیلی
چاپ گڼه: ۵۰۰۰
شابک:
د دورې شابک:

د چاپ حق محفوظ دے

www.ahl-ul-bayt.org

د رسول الله صلى الله عليه واله وسلم له پيدا كيدو به يوڅو ورځې نه وې شوې. د مكې د غټو خلكو دا دستور ؤ چې خپل زامن به يې د كليو وسيدونكو دايانو ته سپارل چې د مكه له ښاره لرې د كلي صحراگانواو د مورنۍ ژبه عربى په غيگه كښې لوې شي. عبد المطلب د رسول الله صلى الله عليه واله وسلم ښكه او سرپرست هم په دې لټه كښې وو چې د رسول الله صلى الله عليه واله وسلم لپاره يوه مناسبه داينه وگوري. او هم د دې لپاره يو څو دايانى د آمنه كور ته په تمه راغللې خو دې ماشوم د يوې ښځې شودې هم ونه څښلې. په دې كې د عبدالمطلب يو ملگري وويل: زه د عرب په ښځو كښې يوه ښځه پيژنم چې هم رښتيني ده او هم له نورو داينو نيکه ده. عبدالمطلب ترې پوښتنه وكړه: دهغى نوم څه دى؟ هغه ځواب وركړ: هغه د قبيله بنى سعد څخه ده چې نوم يې حليمه دى. عبدالمطلب د حليمه پلار ته ورغى او هغه ته يې وويل: زه غواړم چې ستا لور د خپل ځوي محمد(ص) لپاره دايبې ونيسم. د حليمى پلار وويل: زه دوه لونه لرم ته كومه ياده وې. عبدالمطلب ورته وويل: كومه يوه چې عقلمنده، ډيرو شودو والا، مهربانه او پرهيزگاره وي. د حليمه پلار وويل: زه به درته حليمه ياده كړم چې خور يې هم هغى ته نرسې ځكه چې حليمې ته الله عقل، رښتينيولي او پوهه وركړې ده.

حليمه د عبدالمطلب سره د هغه كور ته روانه شوه چې حضرت محمد صلى الله عليه واله وسلم د مور بى بى نه واخلي. كله چې حليمه دا خوش بخته ماشوم واخسته نو خپل بخت يې هم ورسره ښه شو. او محمد صلى الله عليه واله وسلم هم چې كله خپله دايبې وليده

نو خوشحال شه. عبدالمطلب او بی بی آمنه چې ماشوم خوشحال ولید نو هغوي هم خوشحال شو. او په ښه زړه یې محمدصلی الله علیه وآله وسلم حلیمه ته وسپاره. حلیمې د آمنه ماشوم له ځان سره خپل کلی ته راوست له دې ښکلی ماشوم راتلو سره د حلیمې په ژوند کښې له هره خوا خوشحالیانې او برکتونه راټول شول او بیا دا برکتونه او خوشحالیې د بنی سعد د قبیلې قسمت وگرزیدې.

آسمان بارانونه وورول ، ځمکې زرغونې شوې ، د گډو بیزو رمې زیاتې او اوبان یې هم زیات شو. په قبیله کښې امن او خوشحالی راغله. او دا ټول برکتونه او خوشحالیې د محمدصلی الله علیه وآله وسلم له مخه وې. حلیمه چې د خپلې قبیلې یوه پوهه او بزرگه ښځه وه په دې هر څه پوهیده چې دا هر څه د دې پاک ماشوم په برکت دي. له دې پرته د حلیمې زړه ددې ماشوم سره داسې ولږید چې د خپلو ماشومانو نه به یې ده سره زیاته مینه کوله. ځکه چې د دې ماشوم له مقامه خبر وه حلیمه د آمنه په دې ځوي کښې هره ورځ نوې نوې او عجیبه نښې او معجزې لیدلې.

حلیمه سعديه ، په خپل قوم او کلي کښې یوه پاکه او مهربانه ښځه یادیده او هم دا وجه وه چې الله تعالی ورله دا فضیلت ورکړو چې محمدصلی الله علیه وآله وسلم ته شودې ورکړي. حلیمه د رسول الله صلی الله علیه وآله وسلم لپاره ښه او مناسبه دائی وه. هغې دوه کاله پیامبر صلی الله علیه وآله وسلم ته شودې ورکړې او له څلورو کالو یې زیات ځان سره ووسولو چې په ښې طریقې یې تربیت کړ. له دې پس حلیمې هغه ځان سره مکې ته راوست او خپل مور یې- بی او نیکه ته یې حواله کړ. حلیمه به خپلو ټولو کوششونو او خواریو

سر د پیامبر صلی الله علیه وآله وسلم خدمت کولو او د هغې ورسره دومره مینه وا چې د خپلو بچو نه به یې زیاته مینه رسول الله صلی الله علیه وآله وسلم سره کوله. هغه به د رسول الله صلی الله علیه وآله وسلم نه یو ساعت هم نه جدا کېده. او کله چې د دې مبارک وجود برکتونه ولیدل نو پوهه شوه چې دې ماشوم ته د الله خاص نظر دے او هر وخت به یې چې رسول الله صلی الله علیه وآله وسلم سره خبرې کولوې نو ورته به یې ویل: اے خما خوږه ځویه! د آسمانونو په خدائې مې دې قسم وي چې ته ماته د خپل ځوي د سترگو تور «ضمره» نه زیات گران یې آيا داسې به هم وشي چې زه به ژوندې یم او تا چې څنگه په ماشومتوب کښې وینم داسې به دې لوي هم وینم.؟؟

د حلیمې زړه محمد صلی الله علیه وآله وسلم سره داسې ولږید چې د هغه مینې به ورله روحاني خوشحالي ورکوله او دې مینې به ورله یو ساعت هم د جدا کېدلو اجازت نه ورکول. حلیمه په دې خبرو پوهیده چې محمد صلی الله علیه وآله وسلم به یوه ورځ لوي مقام مومي او هغه به د خلقو په زړونو کښې لارې کوي. ځکه چې د هغه عادتونه او خبرې د ماشومانو پشان نه دي. په ماشومتوب کښې هم د هغه ژبه روانه چلیده او خبرې به یې همیشه سمې او منطقی وې. چرته یې داسې کار نه کولو چې حلیمه پرې آزار شي. هغه چرته لوبې او بې هوډه کارونه نه کول. همځولې به هم نه آزارول له هغه چرته غلط کار نه و شوې چې پې ورسره پرې پښیمانه شوه وي. دې کم عمرۍ سره سره د هغه توکل او ټوله توجه الله ته وه حلیمه به تعجب کولو چې محمد صلی الله علیه وآله وسلم کښې د ادب

اخلاقو او انسانیت هیخ کمی نشته هغه څه چې نورو ماشومانو ته ورزده کول غواړې، هغه هر څه په محمد صلی الله علیه وآله وسلم کښې تر پوره حده موجود وو او هغې ته محتاج نه و.

هغه ته همیشه د پروردگار خاص پاملرنه وه الله قادر او توانه خپل دې نیازبین بنده ته علم، حکمت او عصمت ورکړې و. حلیمه په دې هر څه پوهیده خو د هغې ارمان دا و چې محمد صلی الله علیه وآله وسلم په ځوانۍ کښې وویښي. هغې غوښتل چې په راتلونکي وخت کښې د دې ماشوم مقام او عزت په خپلو سترگو وویښي.

کلونه تیریدل محمد صلی الله علیه وآله وسلم لوي شه خو د حلیمې هغه خدمتونه او مینه یې نه وو هېر کړي ځکه چې د محمد صلی الله علیه وآله وسلم مقام له دې ډیر اوچت و چې د حلیمه احسانونه به یې هیروول. رسول الله صلی الله علیه وآله وسلم به همیشه په دې لټه کښې و چې د حلیمې د احسانونو، مینې او فداکاریانو جبران وکړي. د رسول الله صلی الله علیه وآله وسلم د حضرت خدیجه سلام الله علیها سره د واده نه پس یو ورځې حلیمه مکې ته محمد صلی الله علیه وآله وسلم له راغله. رسول الله صلی الله علیه وآله وسلم د هغې احترام وکړو او خپل ځادر یې هغې ته خپور کړ او حضرت خدیجه هم څلویښت گدیان او یو اوخ هغې ته هدیه ورکړل. رسول الله صلی الله علیه وآله وسلم په دې درناوي نورو خلقو ته دا سبق ورکوي چې د مور او هغه چا څه مقام دے چې ستا مورولي یې کړې وي. حلیمه هغه ښځه وه چې په قسمت کښې یې رسول الله صلی الله علیه وآله وسلم ته شوه دې ورکول لیکلي وو. هغې به ویل: په هغه څوکالو کښې چې د محمد صلی الله علیه وآله وسلم خدمت مې کول

ڊير خه مي د هغه نه زده ڪري دي. هغي به هم د رسول الله صلى الله عليه وآل وسلم ڊير قدر ڪول.

پيڙنگلوي:

نامه: حليمه

د پلار نامه: عبدالله، (سعد بن بڪر)

شهرت، سعديه

قبيله: بنى سعد

د اوسيدو ڄاي: د مڪي په خوا و شا ڪنبي

سرچيني:

مجلسي، بحار الانوار ۱۵ ٽوڪ، ۳۴۴، ۳۴۲، ۳۴۶ مخونه،

قمي، ڪحل البصر، ۵۱-۵۳ مخونه،

يوسفي غروي، موسوعه التاريخ الاسلامي، ۱ ٽوڪ، ۲۲۲ مخ.

د اهلبيتو (ع) نريواله ٽولنه د اسلامي ڪلتور د رواج ڪولو لپاره دا ڪتاب خپور ڪرے دے، اولياء، روزونڪي او لوستونڪي خپل وړانديزونه او نيوڪي په دې پتي راليرلے شي.

د ڪلتوري چارو مرستيال

فيڪس: ۰۲۵۱-۲۹۱۳۱۰۰

ٽيليفون: ۰۲۵۱-۲۱۳۱۴۵۱

صندوق شميره: ۳۷۱۸۵-۸۳۷

Web Site: www.ahl-ul-bayt.org

E,mail: info@ahl-ul-bayt.org

Download from: aghalibrary.com